

8. നോട്ടീഫൈ ചെയ്ത വേക്കൻസികൾ കാണുവാൻ കഴിയുക
 9. ഉദ്യോഗാഗ്രാമികൾക്ക് ഓൺലൈനിൽ വേക്കൻസി നോട്ടീഫൈ ചെയ്യുവാൻ സാധ്യമാക്കുക
 10. ഉദ്യോഗാഗ്രാമികൾക്ക് ഉദ്യോഗാർത്ഥികളുടെ ലിസ്റ്റ് ഓൺലൈനായി നൽകാൻ സാധ്യമാക്കുക
 11. അറിയിക്കപ്പെട്ട ഒഴിവുകളിലേക്ക് നാമനിർദ്ദേശം ചെയ്യപ്പെട്ട ഉദ്യോഗാർത്ഥികളുടെ ലിസ്റ്റ് ഏവർക്കും കാണുവാൻ തക്കവണ്ണം ലഭ്യമാക്കുക
 12. ഇ.എം.ഐ., വി.ജി. പ്രവർത്തനങ്ങൾക്ക് ഓൺലൈനായി റിപ്പോർട്ടുകൾ നൽകുവാനും കൺസോളിഡേറ്റ് ചെയ്യുവാനും സാധ്യമാക്കുക.
- (ഡി) നാഷണൽ ഇൻഫോർമാറ്റിക് സെന്റർ (എൻ.ഐ.സി) ഡൽഹി യൂണിറ്റ്, കേരള ഘടകം, കേരള സ്റ്റേറ്റ് ഐ.ടി. മിഷൻ എന്നിവരുടെ സഹായത്തോടെയാണ് പദ്ധതി നടപ്പിലാക്കുന്നത്.

എംപ്ലോയ്മെന്റ് എക്സ്പ്രെഞ്ച്വഴി നിയമനം

240 (2711) ശ്രീ. മുല്ലക്കര രത്നാകരൻ : താഴെ കാണുന്ന ചോദ്യത്തിന് തൊഴിലും പുനരധിവാസവും വകുപ്പുമന്ത്രി സദയം മറുപടി നൽകുമോ :

ഈ സർക്കാർ അധികാരത്തിൽവന്നതിനുശേഷം എംപ്ലോയ്മെന്റ് എക്സ്പ്രെഞ്ചുവഴി എത്ര പേർക്ക് താൽക്കാലികമായി നിയമനം നൽകി എന്നു വ്യക്തമാക്കാമോ ?

ഉത്തരം

16648 പേർക്ക് (പതിനാറായിരത്തി അറുനൂറ്റി നാൽപ്പത്തി എട്ട്).

എംപ്ലോയ്മെന്റ് എക്സ്പ്രെഞ്ച്വഴി നിയമനം ലംഘിച്ച് താൽക്കാലിക നിയമനം

241 (2712) ശ്രീ. എൻ. എ. നെല്ലിക്കുന്ന് : താഴെ കാണുന്ന ചോദ്യങ്ങൾക്ക് തൊഴിലും പുനരധിവാസവും വകുപ്പുമന്ത്രി സദയം മറുപടി നൽകുമോ :

(എ) താൽക്കാലിക ഒഴിവുകൾ എംപ്ലോയ്മെന്റ് എക്സ്പ്രെഞ്ചുകളെ അറിയിക്കാതെ മറ്റുവിധത്തിൽ നികത്തുന്ന കാര്യം ശ്രദ്ധയിൽപ്പെട്ടിട്ടുണ്ടോ ;

(ബി) എങ്കിൽ ഈ നടപടിക്കെതിരെ നടപടികൾ സ്വീകരിക്കുമോ ;

(സി) എംപ്ലോയ്മെന്റ് എക്സ്പ്രെഞ്ചുകളിൽ എത്ര പേർ നാളിതുവരെ രജിസ്റ്റർ ചെയ്തിട്ടുണ്ട് ;

(ഡി) 2011-12-ലും 2012-13-ൽ നാളിതുവരെയും എത്ര ഒഴിവുകൾ റിപ്പോർട്ട് ചെയ്തിട്ടുണ്ട് ; എത്ര പേരെ സ്പോൺസർ ചെയ്തിട്ടുണ്ട് ?

ഉത്തരം

(എ) ശ്രദ്ധയിൽപ്പെട്ടിട്ടുണ്ട്.

(ബി) സ്വീകരിച്ചിട്ടുണ്ട്. 1959-ലെ കമ്പൽസറി നോട്ടീഫിക്കേഷൻ ആക്ട് പ്രകാരം എംപ്ലോയ്മെന്റ് ഓഫീസർ/ജില്ലാ എംപ്ലോയ്മെന്റ് ഓഫീസർ പരിശോധന നടത്തി അനധികൃതമായി നിയമനം ലഭിച്ചവരെ പിരിച്ചുവിടാനും ഒഴിവുകൾ നിർബന്ധമായും എംപ്ലോയ്മെന്റ് എക്സ്ചേഞ്ചിനെ അറിയിക്കണമെന്നും നിർദ്ദേശം നൽകുന്നുണ്ട്.

(സി) 4499374 പേർ രജിസ്റ്റർ ചെയ്തിട്ടുണ്ട്.

(ഡി) 2011-12 കാലയളവിൽ 22011 ഒഴിവുകളും 2012-13-ൽ നാളിതുവരെ 9095 ഒഴിവുകളും (ആകെ 31106) റിപ്പോർട്ട് ചെയ്തിട്ടുണ്ട്. 2011-12-ൽ 246384 ഉദ്യോഗാർത്ഥികളെയും 2012-13-ൽ നാളിതുവരെ 101972 ഉദ്യോഗാർത്ഥികളെയും (ആകെ 348356) സ്പോൺസർ ചെയ്തിട്ടുണ്ട്.

എംപ്ലോയ്മെന്റ് എക്സ്ചേഞ്ചുകൾവഴി ജോലി

242 (2713) ശ്രീ. എം. ഹംസ : താഴെ കാണുന്ന ചോദ്യങ്ങൾക്ക് തൊഴിലും പുനരധിവാസവും വകുപ്പുമന്ത്രി സദയം മറുപടി നൽകുമോ :

(എ) ഈ സർക്കാർ അധികാരമുദ്രശേഷം എംപ്ലോയ്മെന്റ് എക്സ്ചേഞ്ചുകൾവഴി എത്ര പേർക്ക് ജോലി നൽകുകയുണ്ടായി ; ജില്ല തിരിച്ചുള്ള കണക്ക് ലഭ്യമാക്കാമോ ;

(ബി) എംപ്ലോയ്മെന്റ് എക്സ്ചേഞ്ചുകളെ അവഗണിച്ച് പല വകുപ്പുകളുടേയും കീഴിലുള്ള സ്ഥാപനങ്ങളിലേക്ക് ദിവസവേതനാടിസ്ഥാനത്തിൽ നിയമനം നടത്തുന്നത് ശ്രദ്ധയിൽപ്പെട്ടിട്ടുണ്ടോ ;

(സി) അതു തടയുന്നതിനും, അത്തരത്തിൽ നടപടികൾ സ്വീകരിക്കുന്ന ഉന്നത ഉദ്യോഗസ്ഥരുടെ പ്രസ്തുത പ്രവൃത്തി നിരുത്സാഹപ്പെടുത്തുന്നതിനും എന്തെല്ലാം നടപടികൾ സ്വീകരിക്കുമെന്ന് വ്യക്തമാക്കാമോ ?

ഉത്തരം

(എ) 17219 പേർക്ക് നിയമനം നൽകിയിട്ടുണ്ട്. (താൽക്കാലികം-16648 സ്ഥിരം-571)

ജില്ല തിരിച്ചുള്ള കണക്ക് ചുവടെ ചേർക്കുന്നു:

1. തിരുവനന്തപുരം	..	2197
2. കൊല്ലം	..	1399
3. ആലപ്പുഴ	..	1084
4. പത്തനംതിട്ട	..	715
5. കോട്ടയം	..	1231